



Tokāteline mo e Ngaahi Fuakava 76

5–11 SIULAI

Ko 'Eku Fuofua Fanongo he Ngaahi Nāunau 'e Tolú

Oku fakamahino'i 'e he vahe 76 'o e Tokāteline mo e Ngaahi Fuakavá ha ngaahi tafa'aki mahu'inga 'o e palani 'o e fakamo'uí 'a ia ne mole mei he māmaní 'i he kuonga 'o e hē faka'aufuli mei he mo'oni. Ko ha a'usia fakangalongata'a ia ki ha kakai tokolahi 'enu fuofua ako fekau'aki mo e ngaahi mo'oni ko 'eni kau ki hono fakafoki mai 'o e ongoongolelé. Na'e pehē 'a **Koni, ko ha papi ului mei Lisimoni, Veisia, USA.**

'Okú ne manatu'i: "Ne u vakai ma'u pē ki he 'ofa 'a e 'Otuá 'i he'eku lau e Tohi Tapú, ka ne 'ikai ke u ma'u ha siasi na'e akonekina 'i he founa ne u mahino'i ai iá. 'I he taimi ne u fanongo ai ki he lēsoni 'a e ongo faifekau 'i he palani 'o e fakamo'uí, ne u ongo'i 'oku tonu 'eku me'a ne faí pea mo ha ongo nonga ne te'eki ke u ongo'i kimu'a. Ne u fakakakaukauloto 'o pehē, 'Ko e Tamai Hēvani ia 'Oku Ou 'Iló.' Na'e hanga 'e he'eku ako fekau'aki mo e ngaahi nāunau 'e tolú 'o fakalahi 'eku fakakaukáu 'o 'ikai ke u fa'a malava 'o ta'ota'ofi 'eku fiefia ke ako lahi angé."



Na'e ma'u 'e **Telifine, ko ha papi ului mei Pālesi, Falanisē,** ha tūkunga fakafāmilī faingata'a, pea 'i he taimi ne ako'i ai ia 'e he ongo faifekau 'e lava ke nofo fakataha e ngaahi fāmilī 'i he pule'anga fakasilesitalé, na'e 'ikai ke ne fakapapau'i na'á ne fie ma'u ia. Ka neongo ia, 'i he hokohoko atu hono ako'i 'e he ongo faifekau ia fekau'aki mo e ngaahi nāunau 'e tolú, na'e fakafiemālie'i ia. Na'á ne ako te ne toe fakataha mo kinautolu 'oku 'ofa aí 'a ia 'oku nau fili ke muimui 'i he ongoongolelé. 'I he mahino ange kiate ia e palani 'o e fakamo'uí, na'á ne pehē "Kuó u 'ilo'i 'oku ki'i totonu ange ia, pea kuó u fiemālie ai."

FEALĒLEA'AKÍ

Ko e hā ha ngaahi mo'oni mei he vahe 76 'oku ne faka'ai'ai koe ke ke mo'ui taau ki he pule'anga fakasilesitalé?